



IL-KUMMISSJONI  
EWROPEA

Brussell, 29.6.2017  
COM(2017) 366 final

2017/0151 (NLE)

Proposta għal

### **DEĊIŻJONI TAL-KUNSILL**

**dwar il-pożizzjoni li ghandha tiġi adottata, f'isem l-Unjoni Ewropea, fis-sitt sessjoni tal-Laqgħa tal-Partijiet għall-Konvenzjoni ta' Aarhus f'dak li għandu x'jaqsam mal-kawża ta' konformità ACCC/C/2008/32**

## MEMORANDUM TA' SPJEGAZZJONI

### 1. KUNTEST TAL-PROPOSTA

#### (1) Introduzzjoni

Fl-1998, l-Unjoni Ewropea (UE) ffirmat il-Konvenzjoni ta' Aarhus. Dak iż-żmien din il-konvenzjoni kienet ta' importanza konsiderevoli għall-UE u l-Istati Membru tagħha kif ukoll għall-pajjiżi fl-Ewropa tal-Lvant u l-Istati post Sovjetiċi li huma Partijiet għall-Konvenzjoni – u għada hekk sal-lum. L-għan ewlieni tal-Konvenzjoni huwa li l-pubbliku jibda jinvolvi ruhu aktar fi kwistjonijiet ambjentali u li jikkontribwixxi fil-preżervazzjoni u l-protezzjoni aħjar tal-ambjent.

L-adozzjoni tar-Regolament ta' Aarhus huwa r-riżultat dirett tal-Konvenzjoni ta' Aarhus, filwaqt li regoli precedenti tal-UE dwar l-aċċess għad-dokumenti għenu jiffurmawha. Il-Konvenzjoni ta' Aarhus u l-UE għalhekk irrinforzaw b'mod reċiproku u żviluppaw lil xulxin matul is-snin.

Is-sejbiet tal-każ tal-Kumitat ta' Konformità (ACCC/C/2008/32) huma problematiċi għall-UE minhabba li ma jirrikonossux l-ordni legali speċjali tagħha.

L-UE tkompli tappoġġa l-oġettivi importanti tal-Konvenzjoni ta' Aarhus.

#### (2) Il-Konvenzjoni ta' Aarhus

Il-Konvenzjoni dwar l-aċċess għall-Infommazzjoni, il-Parteċipazzjoni Pubblika fit-Tehid tad-Deċiżjonijiet u l-Aċċess għall-Gustizzja fi Kwistjonijiet Ambjentali (“il-Konvenzjoni ta' Aarhus”)<sup>1</sup> huwa ftehim ambjentali multilaterali taħt il-patronaġġ tal-Kummissjoni Ekonomika għall-Ewropa tan-Nazzjonijiet Uniti (UNECE).

Tiggarantixxi lill-pubbliku drittijiet tal-aċċess għal informazzjoni, parteċipazzjoni pubblika fit-tehid tad-deċiżjonijiet u aċċess għall-gustizzja fi kwistjonijiet ambjentali. Dawn huma għodda essenzjali li jikkontribwixxu għat-tishiħ ta' politiki effettivi tal-protezzjoni tal-ambjent.

Il-Konvenzjoni ta' Aarhus daħlet fis-seħħ fl-2001, u bhalissa għandha 47 Partijiet, inklużi l-UE u l-Istati Membri tagħha. Il-Komunità Ewropea approvatha fis-17 ta' Frar 2005<sup>2</sup>.

L-UE għamlet Dikjarazzjoni appena giet iffirmata u approvata l-Konvenzjoni ta' Aarhus (“id-Dikjarazzjoni tal-UE”) li permezz tagħha nnotifikat lill-korpi ta' Aarhus dwar “*il-kuntest istituzzjonali u ġuridiku tal-Komunità*” u dwar it-tqassim tal-kompiti mal-Istati Membri tagħha fl-oqsma koperti mill-Konvenzjoni<sup>3</sup>.

Fir-rigward tal-istituzzjonijiet u tal-korpi tal-UE, l-obbligi tal-Konvenzjoni ġew implimentati, primarjament permezz tar-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-Komunità tad-disposizzjonijiet tal-Konvenzjoni ta' Aarhus dwar l-Aċċess għall-

<sup>1</sup> Kif ippubblikata fuq il-websajt tal-UNECE, ara <http://www.unece.org/fileadmin/DAM/env/pp/documents/cep43e.pdf>

<sup>2</sup> Id-Deciżjoni tal-Kunsill 2005/370/KE, ĠU L 124, 17.5.2005, p. 1.

<sup>3</sup> Id-dikjarazzjoni tal-UE hija ppubblikata fuq il-websajt tal-UNECE taħt l-intestatura “Dikjarazzjonijiet u Riżervi”, ara <https://treaties.un.org/Pages/ViewDetails.aspx?src=IND&msgid=XXVII-13&chapter=27&clang=en>

Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali (“ir-Regolament Aarhus”)<sup>4</sup>.

(3) L-isfond tal-każ

Il-Kumitat ta' Konformità tal-Konvenzjoni ta' Aarhus (il-“Kumitat”) jeżamina l-konformità tal-Partijiet skont il-Konvenzjoni. Fis-17 ta' Marzu 2017, ippubblika s-sejbiet fil-każ ACCC/C/2008/32, ipprezentat minn organizzazzjoni mhux governattiva (NGO), *ClientEarth*, rigward l-aċċess għall-ġustizzja fil-livell tal-UE<sup>5</sup>. Il-Kumitat iddeċieda li r-regoli tat-Trattat dwar l-aċċess għall-ġustizzja quddiem il-qrati tal-UE, kif interpretati minnhom, u l-kriterji għall-aċċess għar-rieżami amministrattiv skont ir-Regolament Aarhus jiksru d-dispożizzjonijiet tal-Konvenzjoni.

(4) Il-kuntest ġuridiku

Il-Kumitat sab ksur tal-Artikolu 9(3) u (4) tal-Konvenzjoni ta' Aarhus. Il-paragrafu 3 jipprevedi li *“kull Parti għandha tiżgura li, meta jissodisfaw il-kriterji, jekk ikun il-każ, stipulati fil-liġi nazzjonali tagħha, il-membri tal-pubbliku għandhom ikollhom aċċess għal proċeduri amministrattivi jew ġudizzjarji biex jikkontestaw atti u omissjonijiet minn persuni privati u awtoritajiet pubbliċi li jiksru d-dispożizzjonijiet tad-dritt nazzjonali tagħha relatat mal-ambjent”* [traduzzjoni mhux uffiċjali]. Il-paragrafu 4 jirrikjedi li dawn il-proċeduri jkunu *“adegwati u effettivi [...] ġusti, ekwi, f'waqthom u ma jiswewx ammonti kbar ta' flus”* [traduzzjoni mhux uffiċjali].

## 2. IL-PROBLEMA INKWISTJONI

(1) Is-sejbiet tal-Kumitat

Skont il-Kumitat, la l-ġurisprudenza tal-Qorti tal-Ġustizzja tal-Unjoni Ewropea (QtĠ) li tinterspreta t-termini tat-Trattat dwar l-aċċess ta' persuni privati quddiem il-Qrati tal-UE fi hdan it-tifsira tal-Artikolu 263(4) tat-Trattat dwar il-Funzjonament tal-Unjoni Ewropea (TFUE), u lanqas ir-Regolament ta' Aarhus li jipprevedi rieżami amministrattiv ta' atti ambjentali mill-Kummissjoni, ma jagħtu lill-NGOs u lill-membri tal-pubbliku biżżejjed aċċess għall-proċeduri ta' rieżami.

Il-Kumitat ikkunsidra li l-Artikolu 263(4) TFUE dwar l-azzjonijiet għal annullament minn persuni privati, kif interpretat mill-QtĠ, huwa ristrett wisq minhabba li huwa limitat għal atti regolatorji li jikkonċernaw lil persuna b'mod dirett u li ma jinvolvu mizuri ta' implimentazzjoni<sup>6</sup>.

Il-Kumitat zied jgħid li r-Regolament ta' Aarhus ma jistgħax jikkompensa għal dawn in-nuqqasijiet minhabba li jikser il-Konvenzjoni bl-istess mod fil-punti li ġejjin:

- il-mekkaniżmu ta' rieżami ta' Aarhus barra mill-NGOs għandu japplika wkoll għall-membri tal-pubbliku;
- ir-rieżami għandu jinkludi atti ġenerali u mhux biss atti ta' portata individwali;
- hemm bżonn li kull att amministrattiv li sempliċement “jirrelata” mal-ambjent ikun jista' jiġi kkontestat, u mhux biss l-atti “skont” il-liġi ambjentali;

<sup>4</sup> ĠU L 264, 25.9.2006, p. 13;

<sup>5</sup> [http://www.unece.org/fileadmin/DAM/env/pp/compliance/C2008-32/Findings/C32\\_EU\\_Findings\\_as\\_adopted\\_advance\\_unedited\\_version.pdf](http://www.unece.org/fileadmin/DAM/env/pp/compliance/C2008-32/Findings/C32_EU_Findings_as_adopted_advance_unedited_version.pdf)

<sup>6</sup> Ara l-paragrafi 60-84 tas-sejbiet.

- atti li ma għandhomx effetti legalment vinkolanti u esterni għandhom ukoll ikunu suxxettibbli għal rieżami<sup>7</sup>.

Il-Kumitat ikkunsidra wkoll li fil-ġurisprudenza tagħhom il-Qrati tal-UE ma hadu l-ebda direzzjoni ġdida biex tiġi żgurata l-konformità mal-Konvenzjoni<sup>8</sup>.

Fl-aħħar nett, il-Kumitat irrakkomanda li l-ġurisprudenza tal-QtĠ jenhtieg li tieħu kont b'mod shih tal-Konvenzjoni jew, alternattivament, li l-UE jenhtieg li temenda r-Regolament ta' Århus jew tadotta leġizlazzjoni ġdida<sup>9</sup>.

(2) Il-pożizzjoni tal-Kummissjoni dwar is-sejbiet

Kif imfakkar hawn fuq, il-korpi tal-Konvenzjoni Aarhus ġew mgħarrfa permezz tad-dikjarazzjoni tal-UE bil-karatteristiċi partikolari tal-ordni ġuridika tal-Unjoni.

Madankollu, id-Dikjarazzjoni tal-UE ma ttiħditx inkunsiderazzjoni fis-sejbiet.

In-natura speċifika tas-sistema tal-istħarriġ ġudizzjarju hija tabilhaqq imfassla bir-reqqa fit-Trattati tal-UE, b'tali mod li kull ċittadin tal-Unjoni għandu aċċess għall-ġustizzja. Aċċess għall-istħarriġ ġudizzjarju tal-miżuri tal-UE mhuwiex limitat għal azzjonijiet diretti li jridu jiġu pprezentati quddiem il-Qrati tal-Unjoni, iżda jista' jseħh ukoll quddiem qorti nazzjonali, li tista' – u f'ċerti ċirkustanzi, għandha – tqajjem kwistjoni ta' legalità quddiem il-QtĠ, li tista' tiddikjara li att jew miżura tal-UE huma invalidi.

B'mod partikolari, fir-rigward tal-azzjonijiet imressqa quddiem il-Qrati tal-UE minn persuni fiżiċi jew ġuridiċi kontra l-miżuri tal-UE adottati skont l-liġi ambjentali, l-Artikolu 263(4) TFUE, jipprevedi li dawn jistgħu (iressqu) "*[...] tressaq appell kontra att indirizzat lilha jew li jirrigwardaha direttament u individwalment, kif ukoll kontra att regolatorju li jirrigwardaha direttament u li ma jinvolvi miżuri ta' implimentazzjoni.*"

Il-kundizzjonijiet stipulati f'din id-dispożizzjoni u l-predeċessuri tagħha ġew interpretati mill-QtĠ fil-ġurisprudenza tagħha, fejn fi *Plaumann*<sup>10</sup> il-każ storiku dwar l-interpretazzjoni tat-test "individwalment ikkonċernat", il-QtĠ ddeċidiet li "*persuni għajr dawk li għalihom tkun indirizzata deċiżjoni jistgħu biss jiddikjaraw li huma individwalment ikkonċernati jekk dik id-deċiżjoni taffettwahom minhabba ċerti kwalitajiet li huma partikolari għalihom jew minhabba ċirkustanzi fejn huma jiġu trattati b'mod differenti mill-persuni l-oħra kollha, u minhabba dawn il-fatturi tiddistingwihom b'mod individwali bħalma tiddistingwi lill-persuna indirizzata*". Tul iż-żminijiet, il-QtĠ, il-każ "*Plaumann*" kompliet tiżviluppah, tapplikah u tadattah għal ċirkostanzi legali jew fattwali partikolari, irrispettivament ukoll min-natura tal-applikant<sup>11</sup>.

Biż-żieda ta' din il-frazi finali fil-paragrafu 4 ("*[...] kif ukoll kontra att regolatorju li jirrigwardaha direttament u li ma jinvolvi miżuri ta' implimentazzjoni*") it-Trattat ta' Lisbona wessa' r-regoli dwar il-*locus standi* f'azzjonijiet għal annullament imressqa minn partijiet privati. Meta japplikaw dawn il-kundizzjonijiet, m'hemmx bżonn li l-applikant juri li huwa jew hija huma individwalment ikkonċernati mill-att ikkontestat.

Il-leġizlatur sekondarju tal-Unjoni ma jistgħax jemenda r-regoli previsti fl-Artikolu 263(4) TFUE u jrid jirrispetta l-ġurisprudenza żviluppata mill-ġudikatura tal-Unjoni li tiddetermina

<sup>7</sup> Ara l-paragrafi 85-121 tas-sejbiet.

<sup>8</sup> Ara l-paragrafi 122-123 u 81-83 tas-sejbiet.

<sup>9</sup> Ara l-paragrafi 124-126 tas-sejbiet.

<sup>10</sup> Il-Każ 25/62, *Plaumann v Commission*, ECLI:EU:C:1963:17.

<sup>11</sup> Ara, pereżempju, il-Każ C-456/13 P, *T & L Sugars Ltd u Sidul Acúcares v il-Kummissjoni*, ECLI:EU:C:2015:284, paragrafu 63; il-Każ C-583/11 P, *Inuit Tapiriit Kanatami a.o. v il-Parlament u l-Kunsill*, ECLI:EU:C:2013:625, paragrafu 72; u C-274/12 P, *Telefónica v il-Kummissjoni*, ECLI:EU:C:2013:852, paragrafu 46.

l-interpretazzjoni korretta tat-Trattat. Lanqas ma l-Konvenzjoni Aarhus tista' tippermetti xi tip ta' deroga mill-Artikolu 263(4) TFUE<sup>12</sup>.

Minbarra li wessa' l-aċċess dirett għall-Qrati tal-UE skont l-Artikolu 263(4) TFUE, it-Trattat ta' Lisbona ta' rilevanza partikolari lir-rwol tal-qrati nazzjonali fl-Artikolu 19(1) TUE, it-tieni sentenza, skont liema “*L-Istati Membri għandhom jipprovdu r-rimedji meħtieġa sabiex jassiguraw protezzjoni legali effettiva fl-oqsma koperti mid-dritt tal-Unjoni*”. F’dan ir-rigward, is-sistema ta’ deċiżjonijiet preliminari tal-QtĠ hija l-element ċentrali tal-ordni ġuridiku tal-UE, kif indikat mill-QtĠ fl-Opinjoni 2/13 tagħha dwar l-Adeżjoni tal-Unjoni Ewropea fil-Konvenzjoni Ewropea tad-Drittijiet tal-Bniedem<sup>13</sup>.

Dan huwa partikolarment rilevanti fil-liġi ambjentali tal-UE, li, kif gie ssottolinjat mill-QtĠ fl-2015 f’żewġ sentenzi fl-Awla Manja dwar ir-rilevanza tal-Konvenzjoni ta’ Aarhus fl-ordni ġuridiku tal-UE, fl-istat attwali tad-dritt tal-UE, il-proċeduri ġudizzjarji u amministrattivi li jikkonċernaw il-liġi ambjentali jaqgħu “*primarjament*” fi hdan il-kamp ta’ applikazzjoni tal-liġi tal-Istati Membri<sup>14</sup>.

Fil-fehma tal-Kummissjoni, is-sejbiet tal-Kumitat la jirrikonoxxu l-irwol ċentrali tal-qrati nazzjonali bħala l-qrati ordinarji tal-liġi tal-UE,<sup>15</sup> u lanqas ma jirrikonoxxu s-sistema ta’ deċiżjonijiet preliminari skont l-Artikolu 267 TFUE bħala mezz validu ta’ rimedju.

Għall-kuntrarju ta’ dak li l-Kumitat iddeċieda fis-sejbiet, l-ordni ġuridiku tal-UE joffri sistema kompluta ta’ mezzi ta’ rimedju<sup>16</sup>. Tabilhaqq, individwi li ma jissodisfawx il-kriterji ta’ ammissibilità tal-Artikolu 263(4) TFUE, saħansitra fil-forma aktar wiesgħa tat-Trattat ta’ Lisbona, xorta għandhom aċċess effettiv għall-gustizzja u għall-protezzjoni ġudizzjarja tad-drittijiet tagħhom kontra l-miżuri tal-liġi tal-UE. Huma jkollhom il-possibbiltà, skont il-każ, jew li jindirizzaw il-qrati nazzjonali billi jitolbuhom jagħmlu referenza lill-QtĠ għal deċiżjoni preliminari dwar il-validità kif stipulat fl-Artikolu 267 tat-TFUE, jew inkella biex indirettament jinvolkaw l-invalidità ta’ atti ta’ applikazzjoni ġenerali quddiem il-qrati tal-UE skont l-Artikolu 277 TFUE.

Fir-rigward tar-rieżami amministrattiv, l-ewwel nett, il-Kumitat staqsa lill-UE biex tagħmel rieżami ta’ atti ta’ portata ġenerali fi kwistjonijiet ambjentali. Madankollu, ma hemm l-ebda rekwiżit skont il-Konvenzjoni ta’ Aarhus, li dawn l-atti jridu jgħaddu minn rieżami amministrattiv, u lanqas ma huwa ċar kemm u safejn huwa sensibbli li dan ir-rieżami jsir għal din il-kategorija partikolari ta’ atti.

It-tieni nett, l-Artikolu 9(3) tal-Konvenzjoni ta’ Aarhus ma jistax jiġi interpretat fis-sens li qed jintalab rieżami amministrattiv ta’ atti mhux vinkolanti mingħajr effetti esterni. Miżuri li għandhom biss effetti legali interni fi hdan l-amministrazzjoni u li ma jaqgħu l-ebda

<sup>12</sup> Ara pereżempju l-Każ T-600/15, *PAN Europe a.o.s v il-Kummissjoni Ewropea*, fejn il-Qorti Ġenerali ddeċidiet li “*l-ftehim internazzjonali konklużi mill-Unjoni, fosthom il-Konvenzjoni ta’ Aarhus, ma jipprevalux fuq id-dritt primarju tal-Unjoni, b’mod li ma jistax jiġi aċċettat li ssir deroga mir-raba’ paragrafu tal-Artikolu 263 TFUE abbażi tal-imsemmija konvenzjoni.*” (Paragrafu 56 tad-Digriet; ECLI:EU:T:2016:601).

<sup>13</sup> Ara b’mod partikolari paragrafu 198 tal-Opinjoni 2/13.

<sup>14</sup> Il-Kawzi magħquda C-401/12 P sa C-403/12 P, *Il-Kunsill u l-Kummissjoni v Vereniging Milieudefensie a.o.s* EU:C:2015:4, paragrafu 60; Il-Kawzi magħquda C-404/12 P u C-405/12 P, *Il-Kunsill u l-Kummissjoni v Stichting Natuur en Milieu a.o.s*, EU:C:2015:5, paragrafu 52.

<sup>15</sup> Opinjoni 1/09, *Creation of a Unified Patent Litigation System* (Il-Holqien ta’ Sistema Unifikata ta’ Riżoluzzjoni ta’ Tilwim fil-Qasam tal-Privattivi), EU:C:2011:123, paragrafu 80.

<sup>16</sup> Ara, pereżempju, il-Każ C-50/00 P, *Unión de Pequeños Agricultores v il-Kunsill*, ECLI:EU:C:2002:462, paragrafu 40; jew il-Kawzi Magħquda T-236/04 u T-241/04 *EEB a.o.s v il-Kummissjoni*, ECLI:EU:T:2005:426, paragrafu 66.

drittijiet jew obbligi lil partijiet terzi ma jikkostitwixxux deċiżjonijiet li jaffettwaw b'mod negattiv li xi persuna.

F'dan ir-rigward, ta' min ifakkar li l-Awla Manja tal-Qorti fl-2015 kienet tal-fehma li r-Regolament ta' Aarhus, li jikkonċerna biss lill-istituzzjonijiet tal-UE u li huwa wiehed biss mir-rimedji disponibbli għall-individwi biex tkun żgurata l-konformità mal-liġi ambjentali tal-UE, ma kienx maħsub sabiex jimplementa l-obbligi li jirriżultaw mill-Artikolu 9(3) tal-Konvenzjoni ta' Aarhus fir-rigward tal-proċeduri amministrattivi jew ġudizzjarji nazzjonali, għax, fl-istat attwali tad-dritt tal-UE, dawn jaqgħu primarjament fil-kamp ta' applikazzjoni tad-dritt tal-Istati Membri. Peress li r-Regolament ta' Aarhus, bħala kwistjoni tal-liġi tal-UE, ma kienx maħsub biex jimplementa l-Artikolu 9(3) tal-Konvenzjoni ta' Aarhus, konformità ma' din id-dispożizzjoni tista' tiġi żgurata, fi hdan l-ordni ġuridiku tal-UE, permezz ta' mezzi oħra appartati milli bl-emendar tar-Regolament ta' Aarhus, kif madankollu ssuġġerixxa l-Kumitat fir-rakkomandazzjonijiet tiegħu.

(3) L-implikazzjonijiet tas-sejbiet

Il-Kumitat irrakkomanda li l-Laqgħa tal-Partijiet tadotta d-direzzjonijiet li l-QtĠ għandha ssegwi meta tinterpreta l-Konvenzjoni ta' Aarhus.

Madankollu, skont il-prinċipju tas-separazzjoni tal-poteri u l-prinċipju tal-bilanċ istituzzjonali, mhuwix possibbli li s-sejbiet tal-Kumitat jiġu implimentati permezz tal-ġurisprudenza tal-QtĠ, minhabba li l-Qrati huma indipendenti fil-funzjoni ġudizzjarja tagħhom.

U f'dak li għandu x'jaqsam mar-Regolament ta' Aarhus, il-Kumitat ikkunsidra li l-kriterji dwar min jista' jitlob rieżami u x'jista' jiġi rieżaminat (il-kamp ta' applikazzjoni *ratione personae* u *ratione materiae*) huma stretti wisq. L-estensjoni tal-kamp ta' applikazzjoni kif mitlub mill-Kumitat tirriżulta f'mekkaniżmu ta' rieżami ġudizzjarju – u fl-aħhar mill-aħhar aċċess għall-QtĠ – imwessa' għal firxa enormi ta' litiganti potenzjali, fir-rigward ta' atti li ma għandhom l-ebda effett legali u għal oqsma li jmorru lil hinn mill-ambitu tal-ambjent.

Tabilhaqq, jekk ir-Regolament Aarhus jiġi modifikat biex jitwessa' l-kamp ta' applikazzjoni tar-rieżami amministrattiv, din is-soluzzjoni tkabbar b'mod sinifikanti l-aċċess għall-qrati tal-UE, kif definit fit-TFUE u fil-ġurisprudenza kkonsolidata. Miżuri li ma jistgħux jiġu kkontestati skont l-Artikolu 263(4), bħal pereżempju deċiżjonijiet indirizzati lill-Istati Membri li jagħtuhom għażla għal allokkazzjoni tranżizzjonali mingħajr hlas ta' emissjonijiet tal-gassijiet b'effett ta' serra, isiru s-suġġett ta' proċedura ta' rieżami amministrattiv. B'konsegwenza ta' dan, id-deċiżjoni meħuda b'reazzjoni għal rikjesta għal rieżami amministrattiv tiġi kkontestata b'azzjoni ta' annullament skont l-Artikolu 263(4) TFUE, fejn applikant ikun jista' jqajjem ukoll kwistjonijiet ta' legalità dwar il-miżuri tal-UE kkontestati b'rikjesta għal rieżami amministrattiv, hekk kif diġà ġie deċiż mill-Qorti Ġenerali<sup>17</sup>.

Bl-istess mod, il-kunċett ta' att amministrattiv li jkollu "*portata individuali*" (li hija l-kundizzjoni biex jinbeda r-rieżami amministrattiv skont l-Artikolu 10 tar-Regolament ta' Aarhus) ġie interpretat mill-Qorti Ġenerali billi dan huwa kunċett mhux daqstant differenti minn dak ta' att kkontestabbli skont l-Artikolu 263(4) TFUE<sup>18</sup>. U huwa għalhekk li t-

<sup>17</sup> Il-Kawża T-177/13, *Test BioTech eV a.o.s v il-Kummissjoni*, EU:T:2016:736, paragrafu 56, it-tieni sentenza.

<sup>18</sup> Ara pereżempju l-Kawża T-19/13, *Frank Bold Society v il-Kummissjoni*, EU:T:2015:520, paragrafi 38 u 44-45; u T-565/14, *European Environmental Bureau v il-Kummissjoni*, EU:T:2015:559, paragrafi 40-49.

twessigh tal-kategorija ta' atti li jistghu jkunu suggetti ghal riezami amministrattiv imbaghad jirrendihom indirettament kuntestabli skont l-Artikolu 263(4) TFUE.

Fis-sustanza, permezz tal-emendi ghal-legislazzjoni sekondarja, il-qrati tal-UE se jinghataw gürisdizzjoni f'kategorija kompletament g'dida ta' kazijiet li fihom l-atti sottostanti li huma soggetti ghal riezami amministrattiv ma jkunux kuntestabli skont l-Artikolu 263(4) TFUE. Ir-riskju huwa li emendi ta' dan it-tip joholqu zbilanc sinifikanti fis-sistema ta' protezzjoni gudizzjarja kif prevista mit-Trattati.

### **3. PASSI ULTERJURI FIL-PROCEDURA TA' AARHUS**

Is-sejbiet tal-Kumitat ser jigu pprezentati ghall-approvazzjoni waqt is-sitt sessjoni tal-Laqgħa tal-Partijiet għall-Konvenzjoni ta' Aarhus, li se ssir mill-11 sal-14 ta' Settembru f'Budva, il-Montenegro, li permezz tagħha dawn jiksbu l-istatus ta' interpretazzjoni ufficjali tal-Konvenzjoni ta' Aarhus, u għalhekk huma vinkolanti għall-Partijiet Kontraenti u għall-Korpi tal-Konvenzjoni.

Id-decizjonijiet waqt il-Laqgħa tal-Partijiet generalment jittiehdu b'kunsens. Jekk jigu ezawriti l-isforzi kollha sabiex jintlaħaq kunsens, id-decizjonijiet dwar kwistjonijiet sostantivi jittiehdu b'vot ta' maggoranza ta' tliet kwarti tal-Partijiet prezenti, li jistghu jivvotaw<sup>19</sup>.

### **4. KONKLUZJONIJIET**

Is-sejbiet tal-Kumitat jikkontestaw il-principji kostituzzjonali tad-dritt tal-UE li tant huma fundamentali li huwa legalment impossibbli għall-UE li ssegwi u tikkonforma mas-sejbiet.

Fl-andament tal-procedura ta' konformita', l-UE talbet lill-Kumitat ghal seduta ohra biex tkompli tispjega l-qafas istituzzjonali tal-Unjoni. Madankollu, il-Kumitat cħadha din it-talba. M'hemmx mezzi ghal appell kontra s-sejbiet tal-Kumitat. L-uniku mezz biex l-UE tissalvagwardja bis-shih l-ispecificitajiet istituzzjonali tagħha u l-awtonomija tal-ordni güridiku tal-UE, m'għandha l-ebda għażla hlief li titfa' vot negattiv fuq l-approvazzjoni ta' dawn is-sejbiet fil-Laqgħa tal-Partijiet.

Fid-dawl ta' dawn il-kunsiderazzjonijiet, l-UE jenhtieg li tirrifjuta s-sejbiet fil-każ ACCC/C/2008/32 fil-Laqgħa tal-Partijiet li għejja.

Il-pożizzjoni tal-UE dwar din il-kwistjoni ma cħekkinx l-impenn tal-UE għall-principji u l-għanijiet tal-Konvenzjoni ta' Aarhus.

Għall-kuntrarju ta' sejbiet dwar il-konformita' precedenti, dan il-każ specificu jirrikjedi decizjoni mill-Kunsill fi hdan it-tifsira tal-Artikolu 218(9) TFUE.

<sup>19</sup> Id-Decizjoni I/1 dwar ir-Regoli ta' Procedura (b'mod partikolari r-Regola 35 dwar it-tehid ta' decizjonijiet), <http://www.unece.org/fileadmin/DAM/env/pp/documents/mop1/ece.mp.pp.2.add.2.e.pdf> ara

Proposta għal

## DEĊIŻJONI TAL-KUNSILL

**dwar il-pożizzjoni li għandha tiġi adottata, f'isem l-Unjoni Ewropea, fis-sitt sessjoni tal-Laqgħa tal-Partijiet għall-Konvenzjoni ta' Aarhus f'dak li għandu x'jaqsam mal-kawża ta' konformità ACCC/C/2008/32**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fis-17 ta' Frar 2005, il-Konvenzjoni ta' Aarhus dwar l-Aċċess għall-Infommazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali ("il-Konvenzjoni ta' Aarhus")<sup>20</sup> giet approvata, f'isem il-Komunità Ewropea, permezz tad-Deċiżjoni tal-Kunsill 2005/370/KE<sup>21</sup>.
- (2) Fir-rigward tal-istituzzjonijiet u tal-korpi tal-UE, l-obbligi tal-Konvenzjoni ġew implimentati, notevolment permezz tar-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni tad-disposizzjonijiet tal-Konvenzjoni ta' Aarhus dwar l-Aċċess għall-Infommazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali ("ir-Regolament Aarhus")<sup>22</sup>.
- (3) Skont l-Artikolu 15 tal-Konvenzjoni ta' Aarhus, il-Kumitat ta' Konformità tal-Konvenzjoni ta' Aarhus (il-"Kumitat") ġie stabbilit u għandu l-kompetenza li jeżamina l-konformità tal-Partijiet mad-dispożizzjonijiet tal-Konvenzjoni.
- (4) Fis-17 ta' Marzu 2017, l-Unjoni rċeviet is-sejbiet fil-każ ACCC/C/2008/32 rigward l-aċċess għall-ġustizzja fil-livell tal-UE<sup>23</sup>. Il-Kumitat iddeċieda li *"il-Parti kkonċernata tonqos milli tikkonforma mal-Artikolu 9, il-paragrafi 3 u 4, tal-Konvenzjoni fir-rigward tal-aċċess għall-ġustizzja mill-membri tal-pubbliku minhabba li la r-Regolament Aarhus u lanqas il-ġurisprudenza tal-QtG ma timplimenta jew tikkonforma mal-obbligi previsti f'dawk il-paragrafi."*(traduzzjoni mhux uffiċjali) (Paragrafu 123 tas-Sejbiet tal-Kumitat).
- (5) Il-korpi tal-Konvenzjoni ta' Aarhus ġew mgħarrfa bid-Dikjarazzjoni li l-UE kienet għamlet mal-firma u fejn tenniet waqt l-approvazzjoni tal-Konvenzjoni li *"[f]il-kuntest istituzzjonali u ġuridiku tal-Komunità [...] l-istituzzjonijiet Komunitarji ser*

<sup>20</sup> <http://www.unece.org/fileadmin/DAM/env/pp/documents/cep43e.pdf>

<sup>21</sup> Id-Deċiżjoni tal-Kunsill 2005/370/KE tas-17 ta' Frar 2005 dwar il-konklużjoni, f'isem il-Komunità Ewropea, tal-Konvenzjoni dwar l-aċċess għall-infommazzjoni, il-partiċipazzjoni pubblika fit-tehid tad-deċiżjonijiet u l-aċċess għall-ġustizzja fi kwistjonijiet ambjentali (GU L 124, 17.5.2005, p. 1).

<sup>22</sup> GU L 264, 25.9.2006, p. 13;

<sup>23</sup> [http://www.unece.org/fileadmin/DAM/env/pp/compliance/C2008-32/Findings/C32\\_EU\\_Findings\\_as\\_adopted\\_advance\\_unedited\\_version.pdf](http://www.unece.org/fileadmin/DAM/env/pp/compliance/C2008-32/Findings/C32_EU_Findings_as_adopted_advance_unedited_version.pdf)



*japplikaw il-Konvenzjoni fi ħdan il-qafas tar-regoli eżistenti u futuri tagħhom dwar l-aċċess għad-dokumenti u regoli rilevanti oħra tal-liġi Komunitarja fil-qasam kopert mill-Konvenzjoni.”*

- (6) Is-sejbiet la jirrikonoxxu l-irwol ċentrali tal-qrati nazzjonali għall-implimentazzjoni tal-Artikolu 9(3) tal-Konvenzjoni ta' Aarhus u lanqas ma jirrikonoxxu s-sistema tal-UE tad-deċiżjonijiet preliminari lill-Qorti tal-Ġustizzja tal-Unjoni Ewropea bħala mezzi validi ta' rimedju<sup>24</sup>.
- (7) Il-konkluzjonijiet jirrakkomandaw Laqgħa tal-Partijiet biex jiddeċiedu dwar l-azzjoni li hija f'kunflitt ċar mal-prinċipji fundamentali tal-ordni ġuridiku tal-UE u tas-sistema tagħha ta' sħarriġ ġudizzjarju. Is-sejbiet ma jirrikonoxxux l-ordni ġuridiku speċjali tal-UE.
- (8) L-UE tkompli tappoġġja bis-sħiħ l-oġettivi importanti tal-Konvenzjoni ta' Aarhus.
- (9) Is-sejbiet se jiġu pprezentati fis-sitt sessjoni tal-Laqqgħa tal-Partijiet tal-Konvenzjoni ta' Aarhus li se ssir f'Settembru 2017 f'Budva, il-Montenegro u permezz ta' dan jiksbu status ta' interpretazzjoni uffiċjali tal-Konvenzjoni ta' Aarhus, u għalhekk isiru vinkolanti għall-Partijiet Kontraenti u l-korpi tal-Konvenzjoni.

ADOTTAT DIN ID-DEĊIŻJONI:

#### *Artikolu 1*

Il-pożizzjoni li għandha tittiehed mill-Unjoni waqt is-sitt sessjoni tal-Laqqgħa tal-Partijiet għall-Konvenzjoni ta' Aarhus f'dak li għandu x'jaqsam mal-kawża dwar il-konformità ACCC/C/2008/32 hija kif ġej:

- vot negattiv dwar l-approvazzjoni tas-sejbiet.

#### *Artikolu 2*

Din id-Deciżjoni għandha tidhol fis-seħh fil-jum tal-adozzjoni tagħha.  
Magħmul fi Brussell,

*Għall-Kunsill  
Il-President*

---

<sup>24</sup> Ara b'mod partikolari l-paragrafu 58 tas-sejbiet: *“Filwaqt li s-sistema ta' rieżami ġudizzjarju fil-qrati nazzjonali tal-Istati Membri tal-UE, inkluż il-possibbiltà li tintalab deċiżjoni preliminari, hija element sinifikanti għall-iżgurar tal-applikazzjoni konsistenti u l-implimentazzjoni korretta tal-liġi tal-UE fl-Istati Membri tagħha, din ma tistax tkun il-bażi għaċ-ċaħda b'mod inġenerali lill-membri tal-pubbliku tal-aċċess għall-qorti tal-UE biex jikkontestaw id-deċiżjonijiet, l-atti u l-omissjonijiet minn istituzzjonijiet u korpi tal-UE”.*